

>

Title: Need to conduct departmental examination for promotion of employees in TRD Department in Dhanbad Division under East Central Railways.

श्री महेश्वर हज़ारी (समस्तीपुर): देश में परिवहन में रेलवे का विशाल नेटवर्क है और इसको संचालन करने में रेलवे का हर कर्मचारी किसी न किसी रूप में अपना योगदान दे रहा है। जिसका नतीजा अत्यंत सुखद है।

मैं यह संज्ञान में लाना चाहता हूँ कि पूर्व मध्य रेलवे के धनबाद डिवीजन में टीआरडी विभाग में वर्तमान समय तक 25 प्रतिशत विभागीय परीक्षा संपन्न नहीं करवाया गया है इससे पदोन्नति के लिए योग्य कर्मचारियों का चयन नहीं हो पा रहा है। इस विलंब के कारण वहां के कर्मचारियों में अनिश्चितता व्याप्त है।

साथ ही कर्मचारियों को डर है कि कहीं अनुकंपा एवं आरआरबी के तहत उन पदों पर नियुक्तियों न कर दी जाए जिन पर वर्तमान कर्मचारी पदोन्नति के बाद तैनात होंगे।

मेरी मांग है कि रेल मंत्रालय पूर्व मध्य रेलवे के धनबाद डिवीजन में टीआरडी विभाग में पदोन्नति हेतु लंबित परीक्षा को संपन्न करवाकर योग्य कर्मचारियों को पदोन्नत प्रदान करें।